

# IN - NAHILA

TA'

AGOSTINO LEVANTIN.

GAZZETTA BIEK TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebha zeuġ dac li għaraf hallat il helu ma'l meħtieġ.

153.

19 ta' AUISSU 1911.

IT-TIELET SENA

FTEHM.

Hadd ma jista jissieheb għal ankas minn sena; u jecc ma iġharrafx lili, b'il mictub, għallankas hmistax kabel, li ma fi hsiebux iġgedded, inghoddu bhala 'msieheb għa's-sena ta' ūara. Il hlas, b'il kuddiem, hu: għal ta' l Belt, ta' l Furjana u ta' Ta's-Sliema hames xelini f'is-sena u jista jsir b'is-sitt xhur jeū b'it-tliet xhur; l-oħrajn iġhallsu, barra minn dan, il posta ucoll. Cull min jissieheb issa jiehu l-eūuel sena li harget b'xejn; min ijsiehu jiehu "Mahbub ta' Gesù" b'xejn. In-"Nahla" u il "Mahbub ta' Gesù" jinbighu għand is-Sur GANNI CRITIEN, ta' Strada Rjali ta' l Belt, fejn jista jsir il hlas ta' l-gazzetta ucoll. L-ittri għandhom jinbaghtu collha f'Ta's-Sliema, 12, Str: S. Vincenzo.

## IL "GHAKDA MALTJA"

Da' l granet ircevejt m'is-Suez ir-rivista għdida li hareġ is-Sur Bugeja b'it-tama li jgħakkad flimkien f'il fehma u b'il kalb il Maltin li jinsabu imxerrdin ma' d-dinja collha. Dina il gazzetta jinsaha l-«UNIONI MALTJA» u fiha jidhru artikoli bl-Ingliż, b'it-taljan, b'il franciż u b'il malti. Jiena jidhirli li għad li il hsieb ta' s-Sur Bugeja hu sabih u ta' min ijjahru hafna b'it-triek li kabad ma jasalx sgur fejn jixtieq għaliex il bakra kabadha minn denbha f'loc li minn għonkha. Il gazzetta għal dana il hsieb tisna ūisk iżda biha biss ma jagħmel xejn għaliex għandha tunc *effett* u m'hux *causa*, u fl-istess hin trid tunc gazzetta orhos, stampata ahjar u mictuba ūisk ahjar ucoll b'artikoli li m'hux biss iżzommu lil Maltin: jafu x'inhu jsir iżda li jfittxu jkanklu il gid tagħhom u il għalenija ta' bejniethom.

It-Tabib John Zammit ta' Tunes għandu ucoll, ta' veru patriotta li hu, dina ix-xeħka sabiha li jgħakkad il Maltin collha li jinsabu mxerrdin ma' d-dinja f'kalb u fehma ūahda u dana hemm bżonn li jsir għaliex Maltin barra minn Malta hemm actar milli haūn f'da' l gzejjer u għalhecc meta jingħakdu f'dakka jlahhku b'collox ma' l hames mitt elf ruh.

Jiena jidhirli li biex tunc tista isseħħ dina il Ghakda hemm bżonn li jsir hecc. Nibdeū biex f'ic-centri tejn hemm hafna Maltin bħal ma huma Lixandra, il Cajr, Tunes, l-Algier, Port Sajd u Tripli nahtru xi bniedem kalbieni, li hu mahbub u jsua f'dac il pajjis, li jaccetta li jindaħal għal dina il biċċa xogħol ta' tahbit u ta' tisfiek-il-ūicc bħal ma nahseb li hu tajjeb hafna it-Tabib Zammit ta' Tunes. Dana jagħzel f'għabra

bejn il Maltin collha ta' hemm l-aħjar tunc il Malti li jingħakdu f'Cumitat li jistudja tajjeb il bżonnijiet ta' l colonja u il vantaġġi tagħha ucoll. Bħal dana il Cumitat ijsir ūieħed f'coll belt fejn hemm hafna Maltin chif għidna u il Presidenti ta' daūna il Cumitati jingħakdu imbagħad f'Cumitat Ġenerali li jcollu il President, is-Segretarju u is-Sede tieghu haūn Malta. Bħala organu ta' dina il «Għakda» jrid ijcun hemm gazzetta basta tunc irhisa li jcun jista jilħak prezzha cullhadd u dina tista tiġi magħzula minn daūc li ġa haūn basta li għal membri ta' dina il «Għakda» tintgħata bi prezz speċjali ta' m'hux actar minn zeuġ xelini f'is-sena (barra m'il posta) biex hadd ma jitmeżmeż m'il ispejjes u dina il gazzetta tinteressa ruhha m'il gid ta' l colonji maltin scund ma jgħarrtu is-segretarji tagħhom.

Jiena nifhem li il patriotta Professur Manchè jindaħal b'il pjacir biex jiehu seħem f'il Cumitat ta' Malta u li it-Tabib Mattei ma jonkosx li jatina dakka t'id biex immixxu dina il «Għakda» il kuddiem. F'daūc il bliet fejn hemm Maltin ftit jista jsir ūieħed minnhom bħal CONSLU u dana jibgħat lill Cumitat Ġenerali l-informazjonijiet tieghu bħal ma dana jcun jista jirraccomandalu il Maltin li jemigraū biex jatihom dakka t'id, ijsibihom xogħol jeū jifthilhom għajnejhom f'dac collu li jcunu jridu jafu kabel ma jtilku għal hemm.

Cull Conslu jeū President jistudja ma' l Maltin ta' l belt tieghu f'hiex il Cumitat Ġenerali u il membri ta' l «Għakda» jistgħu jgħinuhom bħal ma jfiehmu lil Cumitat Ġenerali liema huma il vantaġġi li toffri għall Maltin il Colonja biex daūna jcunu jistgħu jemigraū fiha. B'hecc daūc il Maltin li f'belt ijcunu ftit u li ūieħedhom ma jcunu jistgħu jaslū imchien meta jcollhom il għajnuna morali, intellettuāli u jecc hemm bżonn ta' l flus ucoll ijcunu jistgħu jinkdeū ahjar. Jecc issir talba lil Gvern li tunc annom ta' 500,000 ruh tisna ūisk actar milli meta tunc saret annom ta' hames mija biss.

X'jista jsir u chif jista jsir uiehed jarah u jistudjah il kuddiem meta tcun sehhet il bičča; ghal issa nafu biss li «il ghakda taghmel il kaüüa» u ghalhecc li nibdghu biex ninghakdu f'kalb uahda ghalenija u b'hecc insiru actar setghana ma naghmlu xejn hazin. Nibdghu biex insibu fit nies kalbiena u patriotti li jridu jahdmu tasseu ghall gid ta' hut-hom l-ohrajn u meta insibu lil dauna u dauna jibdghu jahdmu b'il Cumitati taghhom id-daül jigi uahdu chif ghandha tibka titmexxa il bičča. Cull min jrid jindaahal biex jatina dakka t'id jista jgharrafni u ghal issa il gazzetta tieghi tista takdi ghal dina il hağa sabiha. Meta jinghakad il Cumitat seüa jara hu jecc ghandux johlok gazzetta gdida ghalih jeü b'liema milli haun ga jinkeda bhala organu ta' dina ix-Xirca.

Ahna nafu li il Maltin huma nazjon, li ghandhom il-lingua u il bandiera taghhom izda čana x'jisüelhom jecc ma jcumux maghkuda ghalenija f'kalb u f'fehna uahda? Mela ninghakdu f'kalb uahda u nahdmu ghall gid ta' hutna il Maltin collha.



## ERAC.

Jiena faħhart chemm il darba fin-«Nahla» l-iscola ta's-Sur Billion, ta' Strada Ridolfo, ta' Ta's-Sliema u b'ir-raġun collu ghaliex fl-esamijiet dejjem ghaddeu minnha hafna tfal. Dan l-aħhar fl-esamijiet ta' Liceo ghaddeulu TLITAX il uiehed. Is-Sur Billion hu surmast ta' hila u mħarreg hafna u ghalhecc cull min jerhi l-uliedu taht t-triegija tieghu ma jibdielux sgur.



DAÜC COLLHA LI ILLEGAÜ IN-«NAHLA» U LI HI IFFIRMATA MINNI U LI HALLSU SA'N-NUMRU 156 JISTGHU JIGU JEÜ JIBAGHTU GHAL PREMJU GHANDI ID-DAR ÜARA NOFS INHAR, BARRA' M'IL HDUD M'IL 4, SA'S 6. A. LEVANZIN.



Nizzihajr l'is-Sur Fons Galea m'il ctieb ta' l'Propaganda u m'il «Missjunarju iz-Zghir» li ghogbu jibghatli u li minn-hom rajt li kieghed b'it-thabric tieghu u ta' ohrajn bhalu ijsir hafna gid f'il ruh. Il flus li ingabru ghal Psopaganda huma tasseu ta' l'ghageb gha'z-zmienijiet hżiena taghna izda min jista ma jghinx opra ta' hniena hecc čira biex ijzommu hafna missjunarji li bosta minnhom ijmutu martri biex jakdu id-dmir imkaddes taghhom bhal ma insibu f'dana il ctieb li mietu tlieta b'il pesta f'il Mančjurja fejn marru jiekfu ma' l'morda u iehor maktul m'ic-Cinizi x'hin chien kieghed iixandar it-tagħlim ta' Cristu? Ghinu mela l'is-Sur Fons b'il kalb ghaliex kieghed jahdem ghal gid tasseu.



Sur Levanzin,

Krajt 'ill poezija «Lil San Ġusepp» ta's-Sur Nin Calleja miġjuba f'in-«Nahla» u sibtha sabiha tasseu. Biss jippermettili is-Sur Calleja ngħidlu tliet hñejjeg:

(1) li jnehhi l-chelma *mtahar* (li jrid ighid biha *iccir-concida, kartaf*) u ikieghed flocha *tahhar* jeü *haten*. Il chelma *mtahar* la tinsab fl-ebda dizzionariu, u inkas ma hi ta' ghamla ta' verb attiv chif jitlob is-sens: il ghamla tagħha hi ta' verb rifless bhal ta' *stilet, rtakad, xtorob, xtehet, ntebah, xtered, stelah, jigifieri* ta' verb li għandu l-ittra *t* imdeffa fil verb *mahar*, li tarġa' ankas jezisti.

(2) li għad li *setghana* u *taghna* fil-lsien tan-nies ta' l-ibliet u ta' rhula kribhom jistemghu imkabblin: fil-lsien, izda, ta' nies ta' nħaui ohra, ngħidu aħna, tal Mosta, ta' Tal Għalja u ta' Għaüdex, ma jatü l-ebda hiel ta' takbil. F-ilsien dauc ta' l-eüel jistemghu donnhom mictubin *setana* u *tana*, minghajr *gh*, u fil-lsien daun ta' l-aħhar jistemghu donnhom mictubin *setana* u *tarna*, bl-ittra *gh* donnha *r* franciza, msemgha b-dahar il-lsien u mux bil punta tieghu.

Din tal *gh*, li fl-ibliet u f'xi rhula ohra ta' mad-düar ma tistamax, tat il-lala lil xi chittieba ma jatux contha, seüa f'cazi ta' takbil, chemm ucoll f'cazi ta' għadd tas-sillabi fil vers. Tat il-lala lill Cav. Muscat Azzopardi P.L. fil poezija «Sant'Antnin,» billi kabbell *ghana* ma *taghna*; tat il-lala lis-sur Sapiano Lanzon f'il *Francesca minn Rimini* tieghu, billi zeüg vocali bl-ittra *gh* bejniethom għaddhom sillaba uahda floc tnejn, bhal fl-eüel minn daun iz zeüg versi—*Int hieni ghax minn l-imhabba—Tinsab, hija, battal*; u tat il-lala ucoll lili billi cont ghamilt darba li-stess hağa li għamel, u ictarx imhabba fija, l-imsemmi sur Sapiano Lanzon.

(3) li bhala rifless ta' *xhett* bižzejjed jicteb *nxxhett* jeü *xthett*, jigifieri jeü igib *iz-zieda* ta' *n* jeü *iz-zieda* ta' *t*: ma hemmx bzonn jati lill chelma *iz-zeüg* zediet u jicteb *nxxhett*, li, għalchemm tistama' f'fomm hafna nies, hi minnghajr dubju xejn hazina daks chemm chiecu uiehed jicteb bit-taljan *tu ti ti gettasti*. Nizzic hajr mil üisa' li tajtni u ghoddni

Il habib tiegħec G. VASSALLO.

Lulju 1911.



## TLAKKIT.

—L'it-Tabib Winslow, f'is-seclu tmintax, ghalkuh darbtejn f'it-tebut ghax hasbuh mejjet u id-darbtejn stenbah kabel ma lahku difnuh. Hu chien li hambak hafna u bdeu ijhallu bhal-lum il mejjtin f'il camra għal erbgha u ghoxrin siegha kabel jidfnuhom. F'il Germanja jafu għallankas bi tlietin ruh li stenbhu hecc üara li it-tobba kalu li chienu mejjtin. Il Hebb f'il ctieb tieghu jsemmi MITEJN U DSATAX il cas ta' nies li minn għalihom mietu u chien għadhom hajjin u li għal fit ma difnuhomx. Il *Figaro* gabar ma' l'ERBA MITT cas u id-Dr: Harthman gabar SEBA MITT cas iehor. Id-Dr: Thuret ijgharrafna li f'ic-Cimiterju *Les Innocents* ta' Parigi meta kala hafna kobra sab bosta catavri b'mod li chienu juru čar li icčakilku f'it-tebut ghaliex meta difnuhom ma chienux għadhom mejjta. Il conti pollacc Karnice-Karnicki ivvinta caxxa li jecc uiehed midfun jistenbah fiha jcum jista johrog.

—Bin is-Sultan Frangiscu L-Euüel ta' Franza miet ghax chien shun u xorob tazza ilma chiesha.

—L-euüel uiehed li ghakkad l-ilma u ghamlu silg chien Caltelli Procopio ta' Firenze fl-1660.

—Il gelati bdeü fl-1776.

—Jecc thallat ma tnax il parti silg, hames parti nitrat ta' ammoniaca u daks tant iehor melh ta' l ccina il chesha tinzel sa 31 grad taht iz-zero.

—In-nies l-actar li jghixu hu fl-Isvezja, 64 sena minn ras ghal ras u l-ankas fil Germanja 40 sena u nofs.

—Scond Weismann, Buffon u Haller il bniedem ghandu ghallankas ijghix minn mitejn sa mitejn u erbghin sena.

—H. Jankine ghix 170 sena, Thomas Parr 157 (ta' 120 chellu it-fal); Hassan Kela Bay, 148; Brown, 120; John Weeks, 114; Sant' Anton Abati 105.



## Gha'n - Nisa.

—Il flanelli u il cutri jibkgghu rotcb u bojod u ma jin-gibdux jecce ma l-euüel ilma izzid mimli imgharfa ta' ichel ammoniaca.

—Min ijjrid ijjomm imkar ghal hmistax il gurnata il-laħam bla ma jinten jeü jehzien ghandu jghaüümü fil halib kares u jhallih hecc f'xi loc ghal frisc. Lahalhu tajjeb kabel tużah.

—Meta jcollcom xi fjuri maktughin ftazza u tridu ijjommuhom hajjin ghal žmien tüil hollu zocera fl-ilma u taraü chif ijdumu hafna actar kabel jinxtu.

—Meta jcollcom xi soppa u bi sball tmellihua itfghu fiha xi erba rot: patata nejja u halluhom ijsiru fiha ghal xi hames minuti. Üara erfghuhom u nehħuhom u taraü chif il patata tigbor hafna m'il melh zejjed li tcun tfajt.

—Is-sadid nehħih billi toghorcu b'bičca sandpaper im-xarrba f'it-termentina u üara tnaddaf tajjeb.

—Bosta nies li jakraü jeü jisimghu li ahna ma nieclux laħam jistaksuna: «U mela x'tieclu?» bħallichiecu il bniedem biex ijsostni ruħu jeü biex jieccl tajjeb ghandu b'il forz jieccl il-laħam. Biex inüiegeb lil daüna u naktghilhom ftit il curžitā sejra il-lum infehimcom chif thejju uiehed m'il platti li nieclu ahna u jecce titghallmu issajjruh tajjeb taraü chif tergghu u toħorgu tiftahru. Barra milli hu tajjeb f'it-toghma hu sustanzjus ucoll hafna ghal dac li sejra infehimcom.

Dana il platt ijsir b'in-nar ghaliex il *Quaker Oats* (*oatmeal*) li jidhol fih ijdum üisk sa jghaddi m'il istoncu u ghalhecc b'in-nar uiehed ijressku ghal dac li jrič actar l-istoncu bla ma jnakkaslu üisk m'is-sustanza tieghu. L-*oatmeal* fih actar *fosfati* m'il *kamh* u ghalhecc ijsostni hafna il mohħ, u hu ichel ucoll actar grass. Mela min jieclu f'loc li jimla l-istoncu tieghu b'il ghaġin jeü b'il hobž jimlih bl-*oatmeal* u ijcun kieghed ijhaddmu b'haġa üisk actar ta' gid gha's-saħħa. Tasseü li Blackley halak il cumditā cbira ta' *Wholemeal* u ta' li *Standard Bread* li huma üisk actar sustanzjusi m'il hobž l-ieħor izda l-*oatmeal* hu dejjem ahjar. Mela nakksu m'il ghaġin u il hobž u židu il *Quaker Oats* li fih 13 f'il mija azotu f'il hin li il hobž ma fihx actar miun 8. Meta tghallih tajjeb ghallankas ghal siegha u nofs ma's-saghtejn hin jeü ftit actar ijghaddi f'imsa-

ren li jzommhom ucoll jahdmu tajjeb b'il fibri li fih. Scond Balland u Dyers fih ucoll actar grass m'it-tkiek ta' l kamh, u dana jghidu Tibbles ucoll fil «*Food and Hygiene*» tieghu li ghadu chif hareġ Rebman. L-ahjar *oatmeal* hu l-iscocciž u l-iscocciži jiecluh üisk bhala *porridge* (ghasida) u min jifhem ijghid li is-saħħa tagħhom u il cobor ta' ġisimhom huma collha ġejjin minn hecc.

Jecce tridu tatu x'saħħa jati l-*oatmeal* harsu ftit lejn dana il calcolu ta' l gharef Parkes meħud m'il «*Hygiene and Public Health*» il patata tati 33 *foot-tons* cull ukija; il bajd, 68; il hobž, 88; il-laħam misjur, 106; it-tkiek ta' l piselli, 119; l-*oatmeal*, 130; il ġobon 150; il butir 339. Dana il calcolu žommuh f'rascom ghax għad niġu bzonn. Tibbles ijghid:— «*Oatmeal is one of the most valuable foods we possess. It ranks very high both as a flesh-former and energy-provider and is at the same time one of the most economical materials provided by Nature.*» Jirracmandaha ucoll hafna ghal min ijjrid jistudja jeü ijhaddem mohħa hafna billi jghid:— «*Its stimulating properties render it a highly useful diet for persons doing mental work.*» Scond Blyth l-*oatmeal* fih ftit calce (ġir) xi 3 f'il mija izda hafna fosforu xi 23 f'il mija. Fih ucoll sa' l ferru. Ghalhecc fuk il kmugh collha dan hu li fih l-actar fosforu. Scond Vogt üara li kamh-ir-rum hu l-actar li fih grass.

Mela issa meta nafu chemm hu sustanzjus, li jghaddi malajr, li hu irhis u li fih fosforu u grass iħadd sgur ma jatina tort jecce indaħħlu l-*oatmeal* f'il mejda tagħna u inħallu l-ura il-laħam jatina actar saħħa u fosforu. Inghaddu issa biex naraü chif insajjruh.

Aħna minnu naghmlu žeuġ pasti: il uiehed bħal minestra u l-ieħor helu, biex imbiddu. Ta' l minestra jsir hecc: Tghalli il *Quaker Oats* jeü *oatmeal* chif trid ghal siegha u nofs fi ftit ilma, meta tniżżlu iżżidu ftit butir seüna mieghu u thocclu il ġobon li thaüad tajjeb mieghu, u b'hecc tcun židdtlu mieghu žeuġ hūejjeg sustanzjusi oħra.

Il platt helu jsir billi malli tniżżlu thallatlu mieghu il bajd (l-isfar u l-abjad) li tcun habbat tajjeb kabel sa jigi collox bħal crema. Hallatt uccl ftit butir helu ta' New Zeland u f'loc zoccor ghasel malti. Roxx f'il uicč niscata cannella jecce tiggustaha u jecce toghgħoc it-toghma x'hin ijcun ijsir itfagħlu mieghu ftit imsiemer ta' l krontol. Žid ucoll xi ftit leüž im-kaxxar m'il hlieta-u mfarrac tajjeb u xi ftit žbib maħsul seüna, tamar imkatta u cunfettura. M'hux talli tieclu tajjeb hafna izda tcun ma's-sustanza ta' l *oatmeal* židtu hafna hūejjeg tajjbin u sustanzjusi oħra. Jecce f'loc il bajd imħabbat tridu iz-żidu il crema tistghu ucoll izda tcatru ix-xogħol. Ibdghu mela fl-ichel tagħcom daħħlu chemm tistghu l-*oatmeal* jecce tridu tasseü issostnu irüehcom bi spiza žghira u daüna iz-zeüġ platti li semmejtlicom issibuhom tajjbin hafna jecce titghallmu tagħmluhom bi ftit pacenza. Žmien u spejjes cbar ma jridux u cullhadd jista jhaüarhom scond il borsa tieghu. Melh la tagħmlux. F'loc il ghasel aghmlu zoccor Demerara u jecce ma issibux f'il kabda m'il iehor ucoll izda m'hux üisk ghax jiffermenta fl-imsaren. Il ghasel gha's-saħħa hu hafna ahjar. Meta tatu platt minn dana l-uliedcom ma hemmx bzonn tathom xejn actar, u la hobž u lankas laħam u tcunu kieghdin titimghuhom «l-essenza ta's-saħħa.» Jecce üara tathom ftit frott misjur ma tagħmlux hażin basta li ma jcuñx frott li fih merak kares. Ilma ma l-ichel le ghaliex ijdum üisk sa jinħadem m'il istoncu. Ippruzaü daüna iz-zeüġ platti biex taraü chif m'hux min jeccl il-laħam biss jaf jieccl sustanzjus u tajjeb.

LUCIJA LEVANZIN INGLOTT.

# IL CURA TA'S-SAŪM

(Tissocla minn numru ta' kabel.)

It-tieni saūma bdieha tmien xhur ūara li chien spiċċa l-oħra. Dan li sejjer inghid fuk dina it-tieni saūma ħadtu m'il «New York Press» ta's-27 ta' Frar 1900. Chiser is-saūma bl-aring, b'il halib, bi'l crema u b'i galletti. Beda f'il 21 ta' Jannar u tiler 43 libbra ūara hassu tant tajjeb li kal: «*I feel like a boy again, I think I could vault over a six-foot fence.*» Dic il-lejla stess li chiser is-saūma chiel tużżana gajdri bla ma għamlu xejn u xorob ucoll it-te u il *beef-tea*. Dan chien ma'l-lejl; l-aghda f'nofs-inhar beda jecol seūna. F'il bidu ta's-saūma hass ftit ta'r-reżħa iżda ūara ma bakax għad li ma ziedx ħuejjeġ. Il Prof. R. Ogden Doremus meta spiċċat is-saūma kal:— «*From a scientific standpoint it is the most interesting and valuable experiment I have known.*» Scod dana il għaref xjenzjat li ūiehed jibka jakdi b'ha's-soltu ix-xogħol tieghu hu aħjar għaliex jidha u ma jiftacarx f'il guħ, iżda jecol jokghod jahseb fuku tiss jegħja u jecol actar malajr u jiena naħseb li għandu ħafna raġun. Dr. Helmer eżaminah f'it-tletin jum ta's-saūma, u sabu f'saħħtu tassew u kal «*It was remarkable; it is a wonderful exhibition that will attract the attention of the medical world; he is in absolutely rugged health, any insurance company would rate him as an A 1 risk.*» F'il gazzetta «*The Press*» Mr. Rathbun stampa id-diarju tieghu, iġifieri x'ghadda minn għaliħ ma tul is-saūma gurnata b'gurnata, u li minnu sejjer niġbor l-actar ħuejjeġ interessanti. Is-saūma bdiet f'it-22 ta' Jannar 1900; pis 207 libbra. Fl-eūel gurnata ma xorobx, biss hass il guħ; sa l-aghda tilef tmien libbra pis u tatu ħajta deni; billi f'il għaxija xorob *pint* ilma l-aghda ma nakasx ħlief nofs-libbra; fl-eūel jum nakkas ħafna pis ghax ma xorobx ilma. Chien jorkod tajjeb ħafna u il għeja u il ħajta deni ta' l-eūel granet erħeħ. Dana id-deni ma jatix lil cull hadd iżda biss actarx fejn jicun hemm ħafna veleni x'jitchecew il barra billi in-Natura tifttex li tahrakhom b'is-shana kaūūija. Jecol tiftacu Mr. Rathbun beda l-eūel saūma meta chien jizen 210 libbra u it-tieni ta' 207 libbra. Dana jurina li f'it-tmien xhur li għaddeu bejn saūma u oħra raġa simen nistghu ngħidu chif chien kabel. Ir-raġuni hi dina li Mr. Rathbun għa't-tul li chien iġġib ma chellux jizen actar minn 146 libbra, iżda hu ūara l-eūel saūma niżżel biss sa 168 iġifieri li chien għad bakagħlu x'ijniżel ghoxrin libbra oħra biex jilħak biss il pis normali tieghu u għalhecc billi ma keridx ix-xaħam m'il gheruk dana raġa chiber malajr. Dana jfehmina għala min iġrid joghlob ma għandux jagħmel saūma ta' ftit granet għaliex jecol ix-xaħam ma tekirdux m'il gheruk tarġġu tismnu. F'it-tieni saūma baka nieżel sa 164 libbra iġifieri tmintax il libbra kabel ma laħħak in-normali tieghu. Mela għad li kamet New York collha ħuġġieġa fuk dina is-saūma għal min jifhem ma chienx hemm għal fejn jistagħġeb għaliex Mr. Rathbun sata baka jniżżel il pis bla biża ta' xejn sa 90 libbra, iġifieri sata jneħhi sa 120 libbra jeū actar u jecol f'35 jum tilef 43 libbra biex jitlef il cumplament sata jgħebbed fuk ix-xahrejn oħra f'il ūisa iġifieri b'collox sata jūassal għal mitt gurnata saūm bl-ilma biss. Il vera saūma għandha tibda m'il pis normali l-isfel. Mr. Cowan beda is-saūma b'165 libbra pis iġifieri mnejn telak Mr. Rathbun u fi tnejn u-erbghin jum ma tilef ħlief tletin libbra. Mr. Cowan ucoll għad li ma nafux chemm chien tūil ma satax niżel ūisk taħt

in-normali billi min jniżel 135 libbra jista jcollu sa ħames piedi u erba pulzieri tul. Il guħ li hass Mr. Rathbun ma sata katt jicun il guħ veru għaliex chien għad għandu maħzun go fih icħel għal xahrejn oħra m'il ankas u għalhecc billi lankas f'is-saūma ta' kabel ma chien hass il veru guħ tkar-rak u chiser is-saūma kabel il hin. S'at-tmax il gurnata ta's-saūm il polz niżel sa 84 taħbita f'il minuta u dana juri li il kalb bdiet tistrieħ m'ix-xogħol tagħha, ħaġa li tagħmlilha ġid bla kies u m'hux iġġib l'għexxewi bħal ma kalu xi tobbja injoranti. F'is-sittax il gurnata osserva ħaġa importanti ħafna. Sejġah lil Prof. L. H. Mathez biex jeżaminahu għajnejh u dana sab li il vista zdieđitlu **seba gradi** milli chienet kabel is-saūma. Cullhadd għandu jahseb li ūara li jicun ilu ħafna granet bla ma jecol għandha toħssu il vista iżda m'hux hecc, u dac li ġralu Mr. Rathbun gara ucoll lili f'is-saūma tiegħi u gara lil tabib malti ucoll li ipprova is-saūma għal flittax il gurnata. Għajnejja jiena katt ma hassejthom tajjba daks meta cont sajjem. Xi granet f'loc li jnakkas chien iġġid il pis u dana jghid li mħabba il ħafna ilma li chien jixrob—ħaġa li chienet ucoll ma iġġiagħlux ijħossu tajjeb. ūara 26 jum il pols niżel sa 74, iġifieri f'14 il jum nakkas raġa għaxar taħbitiet f'il minuta u b'hecc chien kieghed ijserraħ kalbu actar. It-temperatura bakgħet dejjem tista tghid l-istess u dana juri li il ġisem biex iġġib is-shana tieghu biex ijghix biha ma chellux bżonn l-icħel ta' barra għaliex chellu ix-xaħam ta' geūna u lankas chellu bżonn ta' l-groġġijiet chif jahsbu. x'uħud. Anzi f'xi granet għoliet ucoll. F'xi granet ma chienx jitlef pis billi chien jixrob ħafna ilma ħaġa li chienet tħaū-ūadlu l-istoncu tieghu u iġġieghlu ma jħossux fiha tajjeb b'iz-zejjed. Ulsienu katt ma kal li tħammeġ ma tul is-saūma u it-temperatura bakgħet sa' l-aħħar f'postha. Kabel ma għamel daūna is-saūmiet Mr. Rathbun chien ilu għal ħames snin jimxi fuk in-«*no-breakfast plan*» li jirraccomanda tant Dr. Dewey, iġifieri li f'il għodu ma għandec iddaħħal xejn fl-istoncu tiegħec kabel tasal l-icla ta' nofs-inhar; ħaġa li cull min ippruwa, u fosthom jiena, sabha tajjba ħafna għa's-saħħa u mohħoc jahdem aħjar.

It-tobba injuranti, it-tobba li għax ħafna snin ilu meta il Medicina chien għadha f'il fiskija ħadu il-laħra u għalhecc bla ma bakghu jistudjau biex jimxu ma' l-progressi cbar li saru jidbriħom li għandhom jifhemu f'collox, ma jinsabux f'Malta biss. Contra Mr. Rathbun kam f'New York Dr. George F. Shradly li canteb f'is-«*Sun*» articulu li meta takrah ijcolloc iżżomm zakkec biex ma tixpaccalecx b'id-daħk. Kal dac is-sarbut ħmierijiet i boħta tobbja maltin xerrdu f'is-saūma tiegħi u ta' marti. Kal li il «*professional fasters*» huma collha «*frauds*» (imbroljuni) bla ma katt kara li Succi sam tletin gurnata taħt il għassa ta' l-Professur Luciani ta' Ruma. Kal li is-saūma ta' Mr. Rathbun «*is most astounding*» (ta' l-għageb) f'il hin li chiecu studja ftit ma chien ijsibha ta' l-għageb xejn billi ma chienx lankas beda il vera saūma billi baka ghoxrin libbra il fuk minn normali. Kal li «*it is in flat contradiction of all the authorities on the subject of a human being's ability to do without food*» bla ma ra seūna jecol daūc l-aūturi li kal chienux chitbu bħalu bla ma esperimentau katt xejn. Kal li «*the extreme limit of well-authenticated cases of total abstinence from nourishment is from nine to ten days*» bla ma daħħal f'dac li ka' l-cas ta' Succi taħt Luciani li dam tletin u il cas ta' Dr. Tanner taħt in-Neurological Society ta' New York li dam erbghin u li il-lum ħaūn tant li għamlu ħmistax il gurnata u actar b'xejn bla ma mietu li meta jakraū dac li chiteb Dr. Shradly u l-aūturi li semma m'hux jakbdu jidħku iżda jibchu meta jaraū f'idejn liema tobbja nerħu ħajjitna u ħajjet l-actar nies għeżieħ tagħna u li l-eluf ta' l-eluf fosthom marru u kieghdin ijmorru iħ-c-miterju biss imħabba fl-injuranza ta' xi tobbja.

(Tissocla.)

# IS-SABBAR FALZUN.

( *Jissocta minn numru ta' kabel.* )

—«Balliju Blacas, ijcolloc hniena minn'na!»

Il Balliju Blacas, ghaliex chien hu, hares seña lejha u gharafha hu ucoll li chienet dic il kalb hanina li ftit snin kabel helsitu m'il jasar kalil minn fuk il bergantin ta' zeugha, u ghalhecc x'hin uezinha biex tkum, b'il hleuna collha, kallha:—

—«Int m'intix Żulejka mart Hasan?... Id-domna li tajtec ghadha ghandec?» u f'il hin li uegbitu: «iva,» hargitha minn hobbha fejn chienet zammitha mdendla u uriethielu.

Il Balliju Blacas issa chien sgur li dic chienet il feddejja tieghu u li chiecu minnghajrha ma chienx ijcu jista katt jilhak Captan ta' dic ix-xini u jistghalli hielsa u bla moħkrija l-aħħar ftit snin ta' hajtu. Sabbarha ghaldakstant chemm felab u kallha li ma chelliex ghax thabbel rasha billi hu chien sejjer iġzommhom bhala prejeż tieghu u la jiehodha f'daru ma chienx ijcu jonkoshom xejn u hadd ma chien jizzargan biss li jarfa ghajnejh fukhom.

Żulejka u Fatma ferhu bla tarf u nxehtu m'il ġdid għa'rcopptejhom ijbuzulu idejh, ixxarrbuhomlu b'id-dmugh u jizzuħ hajr b'kalbhom collha ta' dac il ġid cbir li chien sejjer jagħmel magħhom.

Il Balliju mellishom hafna u raġa hareġ ghaliex ma'x-xefak chienet dehret l-art ta' Għaūdex u chien hu li ried ijdahħal ix-xūieni u il bergantini f'il Port bla ħsara.

Żulejka u Fatma stabru xi ftit meta fehmu li għallankas ūakghu irsiera f'idejn bniedem li m'hux biss chien kalbu hanina u habib hafna ta' familja Abela izda ucoll li chien ra ġid cbir minn Żulejka billi chienet helsitu m'il jasar; u f'Malta chienu jsibu sgur b'il mod bosta kraba li jakbzu għalihom biex jehilsuhom minn dac in-nichet li chienu jinsabu imghaū-min ilh.

Meta dahlu f'il Port beda l-isparar ta' l canuni ta' Sant Anġlo u id-dakk ta' l kniepen ta' San Laūrenz u daru ma'x-xūieni: ktajja cbar ta' nies biex jaraū l-irsiera, u caemm chien hemm Cavalieri zghazagh collha tbellhu meta raū niezla ġo dghajjsa l'is-sbejjha Żulejka b'dac l-ilbies tagħha tart għani la torca. Collha riedu jħallsu flejjes cbar biex jixtruha huma izda il Balliju tbišem jidhak u kallhom li dic il priża li għamel chien ried iġzommha għalih hu.

Ġabar lil Żulejka, b'Fatma u Hamid, ġo'd-dar tieghu ta' Birgu u ūiddeb lill kaddejja li għandhom iġibu irūieħhom ma' Żulejka m'hux bħal ma rsira izda bħallichecu chienet sidthom u halla ucoll lil Fatma iddur biha u b'binha daks li chiecu chienu f'darhom stess.

Ūara li ngabar minn għand il Gran Mastru li ried jaraħ biex jifrahli għa'r-rebħa sabiha li chien għamel u raġa mar id-dar, dahal fejn Żulejka, nxehtet tuk sigġu ta' l brazzi u kabad jithaddet magħha hecc:—

—«Jiena m'hux biss fuk il bergantin ta' zeūġec nafec, izda għandu jcu xi band' oħra kabel ucoll... biss ma nistax niġi fiha...Ridit dejjem nistaksic meta jien cont f'il jasar izda katt ma chelli il ħila..... Leħnec u il chisra ta' ghajnejc ma huma xejn ġodda għalija... Faccarni ftit fejn iltkajna kabel??....»

Żulejka għal l-eūuel taktket kalbha jec chelliex tghidlu min hi jet' le, izda malajr fehmet li chien jakblilha ghaliex b'hecc chien sgur iġib ruħu magħha aħjar. Ūara li talbitu li jatiha il chelma tieghu ta' Cavalier ta' S. Ġnann li chien li ma għandux ijtenni dac li chienet sejra tghidlu lil

hadd, kaltlu li hi ma chienetx hliet Colina, bint il habib tieghu Ġanni Abela u li chienet ġiet misruka minn Hasan għal l-imħabba cbira li chellu lejha.

Il Balliju baka b'halku miftugh mistaghġeb u hemm fehmet għala Żulejka, minn jeddha, chienet kabżet għalih u rahħmet hafna lil zeūġha Hasan biex chien ħelsu m'il jasar. Ghaliex il Balliju Blacas chien uehed m'il akua hbieb li katt chellhom il Maltin u chien jingieb hobz u sicchina magħhom tasseū. L-aħjar familji chienu collha jilkghuh ġo djarhom u għand ta' Falzun u ta' Abela chien jidħol daks li chiecu chien uehed minn ta'd-dar. Biss katt ma hoħom f'elf sena li dic li chien hemm fuk il bergantin torc chienet bint il Cursar Abela ghaliex billi chien ġa ūaka irsir u chien ilu hafna fi Tripli mnejn chien xtraħ Hasan ma chienx għadu sama b'il ġrajja ta' Colina u chif chienet ġiet misruka m'il cursar musulman.

Issa inxehtet hu ġa'rcopptejħ kuddiemha u izziha hajr b'kalbu collha għall hniena cbira li chienet uriet lejħ tuk il bergantin, u ma hemmx bzonn ingħidu li m'hux talli kallha li chienet hielsa minn cul jasar, izda ueghidha ucoll li hu in-nifsu chellu jtellagħha l-Imdina halli tffarrag ftit kalb ommha u kalb il Hachem Falzun li ma chienux jistgħu jishaū m'il bichi sfieki għa't-telca cbira tagħha.

Żulejka izzietu hajr b'kalbha collha; u ūara li kal iva għa't-talba tagħha li għandu jerħi hielsa lil Fatma ucoll biex tcun tista tibka iddur biha bħal kabel, rahħmitlu li jistor chemm jista min chienu billi ūieħhom chien imtakkka fl-art b'il mistħija talli chienu caħdu dinhom biex imxet ūara it-tagħlim karrieki ta' l faħxi Maūmettu.

Il Balliju kallha li thalli collox f'idejh ghaliex hu ried li ijcatrilha f'il ūisa il ġid li chienet għamlet mieghu; u għalhecc l-agħda stess, mali sebah, beūueġ leūt leūt lejn ir-Rabat, biex sab lil Hachem f'daru u zezaklu b'il mod il mod, biex ma jaħsdux, il praspura collha.

Il Hachem għal l-eūuel feraħ ūisk bl-aħbar izda ghela bla tarf meta sama xgħamlet Colina imħabba f'dac is-sensafidi ta' Hasan. Biss issa ittama hafna li la chienet targa taka taħt idejh ma chienetx tcun xejn bi cbira li Colina tindem u targa tingabar f'il hdan ta' l Cnisja Mkaħdda. Fehmet li l-imħabba iġġieghlec tagħmel hūejjē ta' l ġenn u li Colina chienet issib ruħha f'saram ūisk icreā chiecu riedet izzomm jebes f'pajjis m'hux nisrani kalb it-Toroc u bhala mart cursar musulman li riedha tiħad dinha biex tkim in-Nibi tieghu.

Il Balliju Blacas hareġ biex ijmur ijtellagħha b'il mod għal habta ta' nofs inħar halli ma tantx ijcu hemm, imħabba f'ix-xemx tisreġ, nies f'it-torok u biex ma jatux f'il ghajn u jkajjmu plejtu; u il Hachen, dahal fejt oħta Enzjona halli jtarrfilha b'il mod xi haġa fuk dina il bičca mberbxa.

Is-Sinjura Enzjona, chif ġa għidtilcom, chienet tilfet id-daūl ta' ghajnejha b'il bichi li bchiet lil bintha u b'il ghali chienet infniet b'mod li ma contx tagħrafha minn gozz għadam f'rocna, tistgħu taħsbu chemm ferfret kalbha bl-oħla ferħ meta saret taf m'hux biss li bintha Colina chien għada hajja izda li ftit siegħat oħra chienet tcun tista targa thaddanha ġeū-ūa dirghajha u ticsilha ūieħha b'il beas ta' l-acbar imħabba tagħha. Hecc għallankas chienet sejra tmūt hienja li tara lil bintha miġbura f'dar ħiħa u m'hux actar mitluka f'idejn dac il ferghun ta' Hasan li chien danurilha rasha għal collox biex kagħdet għal dac collu li nebbilha il kerħ cbir tieghu. Hecc għallankas chienet sejra tagħlak ghajnejha fi hdan bintha fuk sider dica Colina li hi chiepet rabbiet b'tant għozza cbira u li chienet thobb ūisk actar m'd-daūl ta' ghajnejha li tilfitu imħabba fiha.

Il ferħa ebira li ġarrbet, billi chellha kalbha maħsusa seūna b'il ħafna ghali li chienet xorbot, ġiebitilha ghaxūa m'il actar coroħ li saħansitra cnellhom jibaghtu għa't-Tabib Ghaxak ghaliex beżghu li sejjra tibka mejjta taħtha; u dana tħabat magħha m'hux ftit sa reġghet stejknat billi saħħitha chienet ūaslet tassew fl-aħħar t-ruf tagħha.

Kabditha lehġa li tbażza u cull tant chien donnu jkun sejjer jinkatgħilha nifisha għal collox billi chienu jichalu xofftejha u ticshilhom bħal rħama għal mejjta.

It-Tabib Ghaxak ma tkankalx minn hemm u l-actar issa li chienet sejjra tiehu dicsata seūna oħra meta tiltaka, ūara tant żmien, ma bintha Colina.

Il Hachem ħuha sabbarha chemm felaħ u ma ūera lil hadd li Colina chienet caħdet dinha biex ma jmurx jasal f'ūidnejn oħtu u jghallilha actar.

Għal ħabta ta's-siegha Colina, ma' Fatma, Hamid u il Balliju Blacas ūaslu f'caless magħluk u żelku b'il heffa f'dar il Hachem bla ma hadd intebaħ bihom.

Il Hachem Falzon chien ilu ħafna fuk ix-xūieċ jippassigga fl-intrata biex jikkagħhom hu malli jaslū halli jfehimmhom x'ghandhom jagħmlu biex ma jaħsdux l-oħtu m'l aħjar li jistgħu billi chien kata kalbu minnha għal collox. Biex jatih dakka t'id f'tabxa cherħa bħal din il Hachem chien bagħat jitlob lil Patri Damjan, li chien ġa ūieħed m'il eghżez ħbieb li chellu, halli jigi jdur ftit b'oħtu f'ūakt imgerfex bħal dac; u dana il għaref u kalbieni dumrican ma tilefx żmien li ma fittexx mar biex jecċ is-Sinjura Enzjona teħżien f'dakka jkun imħejji dlonc hdejha. It-Tabib Ghaxak u Patri Damjan hejjeu m'il aħjar li setgħu l'is-Sinjura Enzjona biex tilka il bintha bħal ma hejjeu lilhom intushom għal cull saram li sata katt jinholok billi chienu imbeżżgħin ħafna li oħt il Hachem ma tcunx tiflaħ għal kaūna ta' dic il ferħa hecc ebira.

Meta Colina ūaslet għand zijuha il Hachem uiddibha li ma chellha turi xejn l-ommha li kalbet dinha jecċ tistaksiha; ghaliex billi chienet mara ta'r-ruħ ūisk bxara cherħa bħal dic chienet tgerbiba sgur ġo'l kabar. Lil Hamid zammeuħ isfel ma' Fatma biex lankas ma nebbħu l'is-Sinjura Enzjona li hi chienet iżzeuġet ma' Hasan u b'hecc jicun jista jghaddilha minn rasha il ħsieb li kalbet musulmana.

Il Balliju tala fuk ma'l Hachem biex ijfarrġu ftit billi chien isfar bħal lelluxa u mixrub donnu għadu jkum minn xi marda ebira.

Colina, sa telgħet, bdiet tirtcghod bħal xakk ta' kasba u għalhecc il Balliju Blacas ūiezinha minn taħt abtha b'il ħleūoa collha u kaūnielha kalbha bl-isbaħ cliem ta' missier li sata katt ijsib f'dac il ūakt f'tommū. Colina resket hdejn ras is-sodda t'ommha collha imreghda u tistgħu taħsbu chif inxtorbot ġeūna fiha meta ratha saret hecc malamira u b'il bichj tilfet saħansitra ghajnejha b'mod li lankas ma ratha biss diehla hdejha. Inxteħtet għar'rcoppptejha, kabdet, tirtcghod u tolfok, l-id sfajjra u magħluba t'ommha u kaltilha b'chisra ta' lehen li ixxokk il klub:— «Ma,... aħfirli minn chemm għal-tejcom» u infexxet tolfok actar kaūni minn kabel. Is-Sinjura Enzjona bdiet ittemtem bla ma tat x'sejjra tibda tgħejd jeū tagħmel, b'diet tfitteħ b'idejha jferiru fl-arja biex issib ras bintha halli thaddanha ma' kalbha li bdiet thabbat b'mod li jbażza, u meta Colina kamet u għannkitha b'imħabba l-actar ebira is-Sinjura Enzjona haddnitha rasha ma' sdirħa, biesithielha b'chemm sabet hrara f'xofftejha u nkalbet ūara nijiet biha b'collox ghaxja, caħla b'ħa'n-nir, chiesħa bħal irħama u b'il ħurħara ta' meūt li chienet ġa infirxet fuk ūieħħa.

It-Tabib Ghaxak kam minnufih u medd idejħ biex jagħmel dac li chienet tūidbu, f'ūakt icreħ bħal dac, is-sengħa tiegħu, u Patri Damjan m'il banda l-oħra beda jħejjilha ruhħa, b'it-talb tiegħu, għa'd-dinja l-oħra. Il Balliju Blacas inxteħet għa'r-rcoppptejħ ijgħid l-litanija u il Hachem, jolfok, beda jħieġbu m'il aħjar li sata. Colina bakgħet hecc imghannka m'ommha, mitlufa barra minnha infisha b'il ghali u in-nieħet cbar li chienet kieghda iġġarrab, sa chemm is-Sinjura Enzjona ma bakgħetx tharħar actar, chesħet għal collox, jebieset u it-Tabib Ghaxak fehimmhom b'rasu li ruhħa chienet ittajjret għa'd-dinja l-oħra.

Tistgħu taħsbu chemm tħabat Patri Damjan sa silet lil Colina minn fuk ommha. Mitlufa bħal mignuna bdiet iddur ma'l camra tati fuk rasha, tkatta xagħarħa, tghid cliem issa ta' ħniena u oħra li jtaħħax sa' gharkana xraba, mfaūtra bħal pepprina, micduda b'dic id-dagħdigha collha ixxeuħet minn tulħa fl-art, donnha mejjta, b'mod li siltet id-dmugh li cull min chien hemm ma' dūarħa kieghed jaraha.

Il Balliju u it-tabib Ghaxak refghuha m'il art, daħħluħa f'camra oħra fejn meħdeūha fuk sodda u ħalleu hdejn rasha lil Patri Damjan biex malli tstejken jieħu ħsieb li jtarraġħa ftit hu.

Il Hachem baka jolfok b'ūieħu midfun bejn idejħ hdejn il catavru t'oħtu u il Balliju ġibed f'rocna l'it-Tabib Ghaxak biex ijfiehmu, fi ftit cliem, chif Colina chienet ūakgħet irsira taħt il ħacma tiegħu.

Meta Colina ġiet f'sensiħa Patri Damjan dar biħa m'il aħjar li sata u fehimmħa li ommħa b'dac il beūs u it-tghannik collu chienet seūbet fukħa il maħfra tagħħa collħa. Biss kalilha li chienet għaċ trid tinxteħet frigħejn xi hadd iehor u titlob maħtra Lulu b'il hrara collħa biex jinħafirħa id-dnub ebir li għamlet u li biħ caħdet dinħa għa't-tagħlim ta' karrieki Maūmettu. Colina fehmet minnufih x'ried ijgħejdilħa Patri Damjan u kaltlu li hi cull ma għamlet ma riedetx biħ iżzeblaħ it-tiemmin imkaddes u ghaziħ ta' missirijietħa izda biss riedet tisma minn dac li kalbħa chienet tant thobb. Talbitu għalhecc, minn jeddħa, biex, la tghaddi dic il burraxca, jasal xi ūesla halli terraħ ghommitha miegħu u tkerr dnubietha collħa ghaliex, chif kaltlu, chienet bdiet thoss li ftit ħajja chien għad bakgħilħa hi ucoll li ma tmurx tistriħ ġo'l kabar li chien kieghed jinfetaħ għal l-imsejċna ommħa, billi il ghali u il ktieghi li ġarrbet chienu ħorox ūisk.

Patri Damjan ħareġ ferħan ħafna minn hdejn Colina u bla telf ta' żmien xejn ta l-aħbar tajjba lill Hachem li ferħ bla tarf b'dic il bxara hu ucoll. It-Tabib Ghaxak talab lil Falzun biex jigbor lil Colina ftit għandu sa jieħdu l'is-Sinjura Enzjona halli ma tatix f'il ghajn chemm jista jkun; u billi tant il Hachem chemm ucoll Colina raħ li chien ħasibħa tajjeb ħafna, ūara li dina bieset chemm felhet il ūieħ sfajjar t'ommħa u xerrdet fuku gliegel sħaħ ta' dmugh, malli chiser il-lejl seūna marret imleff'fa ma't-Tabib Ghaxak f'daru b'Hamid u b'Fatma magħħa biex iddur bihom.

L-aħjar nies ta' l-għira ġeūu ūasslu l'is-Sinjura Enzjona sa' l-aħħar għamara tagħħa f'il Catidral billi ta' Falzun chienu migħuba ūisk, u b'hecc is-Sinjura Enzjona marret issib ftit mistriħ fejn zeuġħa Ġanni m'il burraxc kalil ta' dina il ħajja chieħra.

(Jissocta)

**THE BRITISH CONFECTIONERY**  
**16<sup>F</sup> STRADA FLEUR-DE-LIS 16<sup>F</sup>**  
**BIRCHIRCARA.**

Ngharrfu lil clientela taghna illi dana id-depost ta' helu ma ghadux izjed fil Vallone-Birchircara, imma m'il-lum il kuddiem jinsab ghal cumdità ta' cullhadd fi Strada Fleur-de-lis No. 16<sup>F</sup>, (kuddiem li' Stazjon ta' Ferrovija.)

Jinsab armat pulit, nadif u fornit b'cull xorta ta' Gallettini, Perlini, Cioccolati, Mustardini u minn cull xorta ta' helu iehor.

Jinsab ucoll Sapun ta's-Sunlight u ta' Carbolici u lamtu, Cocotina u oggetti ohra, li jinbigħu l'a ngrossa, bl'uzin u bl-imnut ucoll.

Inservu bl'ahjar TE' ta' «Ceylon» li hu ippremjat b'bosta midalji għall qualità superjuri tieghu.

Collox frisc, fin u garantit. Inservu lill hūienet ta' Belt u ta' Campanja, ta' Malta collha, u il prezzijiet huma moderati tassew. Ippruva u tara u il verità.

GIUSEPPE FENECH & Co.—Proprietarji.

**SNIEN! SNIEN! SNIEN!**

Il Chirurģu-Dentista Alfonso Urso javza lill clientela tieghu li biex ijcin jista jakdiha ahjar minn Rahal Ūdid nizej jokghod il Belt, fil Strada Stretta Nu. 156, cantuniera ma' Strada San Giovanni u fejn hu armat b'cull xorta ta' ghodda moderni u m'il ahjar biex ijcin jista jagħmel bridge u crown work, u xogħol fuk il metal chif ijmuss u bi prezzijiet moderati tassew.

*Sejjer Johrog'*

**IR-RUH NISRANIJA**  
**KUDDIEM GESU' SACRAMENTAT**  
**SIEGHAT TA' ADORAZJONI**

TAL

**CAN: TEOL: LUIGI VELLA, D.O.**

T A G H A Ū D E X .

Dina l-euuel taksima ta' dana il ctieb tant sabih u mehtieg għal min ijrid ijsalva ruħu sejra toħroġ għa't-tieni darba billi l-euuel ħarġa inħatfet fi żmien kasir, għad li minnha chien ġie stampat għadd cbir ta' copji. Billi ħafna talbu lill imfahħar chittieb b'il malti Can: Vella dana thajjar jigbor l-imsieħbin biex jecce ijsib b'iz-zejjed jargħa johroġna. Ma dac li chien fih kabel bi ħsiebu jzid xi ħaġ' ohra. Jcun jkum XELIN U ERBA SOLDI mal cunsinja u għal min ma jcanx imsieħeb actar. Il-legat u indurat xelin u għaxar soldi: Min jissieħeb fi tmax il copja jieħu uahda ohra b'xejn.

Min ijrid jissieħeb jista jicteb ucoll lili jeħu lil Can: Vella, Strada Sabina, Città Vittoria Għaūdex. Dana il ctieb ta' chittieb tant għaref nirraccomanċahulcom b'kalbi collha.

**TÈ TA CEYLON**  
**'MARAVILLA'**

**IPPREMJAT B'GHAXAR MIDALJI**  
**TAD-DEHEB**

GHAL

**KAUUA IT-TOGHMA U IS-SAFA TIEGHU**  
**JINBIEGH 1s. 8d. & 1s. 10d. IR-RATAL**

GHAND L'AGENTI F'MALTA

**C. CAMILLERI & SONS**

**50 u 51 Strada Mercanti il Belt**


**CAMPJUNI TA DAN IT-TE' JINTGHATAU B'XEJN.**

# BRITANNIA

STABILIMENT G'DID

Ta' Ferramenti, Ghodod, Huejjeg ta'  
Chimica u Fotografija, Zebgha, &c.

BRITANNIA



BRITANNIA

INJAM

ta' l ahmar, ta' l abjat, u ta' l eauba.  
Collox m' il irhas u m' il ahjar.

BRITANNIA

Biex tinzammu b' sahhitcom

IPPURIFICAU

BIDDLU

u SAHH' HU

DEMMCOM

BID

DEPURATIV

RICHELET

Dauc collha li jridu jiccuraw riehhom u jinzammu dejjem b' sahhitcom minnghajr ma jinhakru b' cull xorta ta' mardijiet ghandhom jiehdu DARBTEJN jeh TLIETA fis-sena minn din il medicina DEPURATIV RICHELET li jista jingieb minn ghand dan is-sinjur:—

Monsieur L. RICHELET, 13, rue Gambetta, SEDAN (Franza).

Haun Malta jinxtara minn ghand **L-Ispizzjar Alfredu Cumbo** ta' Strada Rjali, 26. Il Belt.

Min hu marid bl-ANEMJA (fakar ta' d-demm) u jrid ijfiek F'GHORRIN gurnata jiehu

**L'ELIXIR  
TA' S. VINCENS DE PAOLI**

Is-Sur G. Muscat uara ghaxar snin ugiegh ta' ras kauii bla ma sata jfejku b'xejn ma't-tiel flixkun ghaddielu collox. Is-Sur Rinaldu Perini ucoll fejjak l-ibnu, ma't-tieni flixkun, minn anemija kauiija. Dauna is-sinjuri ucoll li sejr insemmu ippruvaüh fukhom stess jeh fuk xi hadd iehor u hargu jiftahru: Dr: Edward L. Vella; Dr: Paolo Sammut (Sliema); Prof: Dr: C. Sammut; Prof: Dr: G. O. Galea; Farm: C. Arpa; Farm: G. Gili; Prof: Dr: S. Grech; Onor: Dr: A. Pullicino; Dr: L. Albanese; Negte: G. Tagliaferro; G. Sultana; Ant: Diacono; Avv: Francesco Cardona u hafna ohrain.

Jinbigh fl-ispizzjerija ta't-Tabib

**FABRIZ BORG.—Il Belt.  
267, STRADA REALE.**



## Is-Sur Raff: Bonello

TA' STRADA LEVANTE, 131, IL BELT  
(Hdejn il Cnisja ta' Sta. Lucija)

ghandu ghal bejh cull xorta ta' hgieg, zebgha, zjut, imsiemer, ghodod, huejjeg ta's-Sanita, ta' gass, fornimenti ta't-tiebet, lampi ta' l pitrolju li jixilghu b' il matel b' daul kauii u sabih uisk u hafna huejjeg ohra bhal daun ta' l ahjar qualita u bi prezzijiet m' il orhos. Ippruvaü biex taraü chif tohorgu cuntenti sgur.

## L-Ispizzjar A. CUMBO,

BILLI IL CLIENTELA TIEGHU KIEGHDA TIGBER CULL MA TMUR GHALIEX M'HUX BISS IJBIEGH MEDICINI U HUEJJEG OHRA M'IL AHJAR U B'REKKA' CBIRA IZDA UCOLL BI PREZZIJET IRHAS TASSEÜ, CABBAR L-ISPIZZERIJIA TIEGHU U HADHA **F'IL HANUT TA' HDEJH SEUUA** LI HU UISK ACBAR U ISBAH U B'HECC IJCUN JISTA JAKDI AHJAR U B'ACTAR HEFFA LIL BOSTA NIES LI DEJJEM IJCOLLU FL-ISPIZZERIJIA TIEGHU. META TGHADDU MINN HEMM MORRU ATU DAKKA TA' GHAJN, **Strada Rjali, il Belt, kuddiem il Club seuua.**

## IS-SECLU TA'N-NERVI.

Hecc sejjah is-seclu taghna il gharef Prof: u Senatur Mantegazza, u b'ir-ragun collu ghaliex il-lum ma haun hadd li ma hux mahsns b' in-nervi u l-actar b' il mishuta

## NEVRASTENIJA

ji kieghda iggorr nies il Manicomju gozz, gozz. Ghalhecc l-ahjar t' bba kieghdin jithabtu biex ijsibu cura seuua ghal dina il marda ghaliex tcun ta' gid bla tarf. Hafna ippruvaü izda hadd ma irnexxa daks il gharef u imfahhar

Prof: DE GIOVANNI ta' PADOVA.

ji uara studju cbir sab il famus

## ANTINEVROTICU

li kieghed ijejjak jeh jaghme l' gid lil cull min juzah.

F' Malta dan ijbighu

**L-Ispizzjar ALFREDU CUMBO**

TA' STRADA RJALI, TA' L BELT  
IPPRUVAÜH GHALIEX MA JIBDIELCOMX!